



سوال

(221) حسب ذیل علماء کی تائید۔

جواب

السلام علیکم ورحمة اللہ وبرکاتہ

حسب ذیل علماء کرام نے تائید کی ہے

الجواب بعون الوهاب بشرط صحة السؤال

و علیکم السلام ورحمة اللہ وبرکاتہ!

الحمد للہ، والصلاة والسلام علی رسول اللہ، أما بعد!

حسب ذیل علماء کرام نے تائید کی :

- (۱) ابوالمتین زین العابدین بڑھٹی
- (۲) مولانا محمد عفان سلفی صدر مدرس مدرسہ نجم الہدیٰ آملہ
- (۳) مولانا محمد عبد المجید صدر المدرسین مدرسہ صالح ڈانگا
- (۴) مولانا ابو بکر ہارونی مدرس اول مدرسہ اصلاحیہ سیما پور۔ پورنیہ
- (۵) مولانا عبدالستار رحمانی مدرس مدرسہ اصلاح المسلمین۔ ٹانڈا۔
- (۶) مولانا عبدالقادر مدرس مدرسہ مظہر العلوم۔ پٹنہ۔
- (۷) مولانا فضل حق محمدی شمس پوری مغربی دیناج پور۔
- (۸) مولانا محمد اسحاق سلفی مدرس مدرسہ تنظیم المسلمین۔
- (۹) مولانا محمد داؤد راز

خطیب بھٹی

جامع المعقول والمستقول حضرت مولانا عبد الوهاب صاحب آروی صدر آل انڈیا اہل حدیث کانفرنس نے حسب ذیل جواب عنایت فرمایا، جوابات ثلاثہ صحیح میں صرف جواب نمبر تین میں اس حقیقت کا اظہار ضروری ہے کہ انگریزوں اور سکھوں کے مظالم کے استیصال کے لیے جو مرکز قائم کیا گیا تھا، اس کی جائے وقوع سرحد ہندوستان سے باہر آزاد قبائل میں تھی، اور آزاد قبائل کے علاقہ ہندوستان و افغانستان کے درمیان واقع ہے، اس علاقہ کو خراسان کہنا یا تو پرلے درجے کی سادہ لوحی ہے، یا انتہائی عیاری تاکہ خراسان کے متعلق جو حدیث آئی ہے، اس کو اس علاقہ پر چسپاں کر کے عام کولپنے دام تزویر میں پھنسا یا جائے اس لیے خراسان کے ہمیشہ سلطنت ایران کا حصہ رہا ہے، اور آج بھی ہے، آزاد قبائل سے خراسان کا علاقہ بہت ہی دور ہے، اور دونوں کے درمیان افغانستان کا ملک حائل ہے۔ اللهم احفظنا من ہذہ الکتاب کتبہ عبد الوهاب آروی



مولانا ابو مسعود قمر بنارسی جنرل سیکرٹری صوبائی اہل حدیث کانفرنس صوبہ بلوچستان نے حسب ذیل جواب عنایت فرمایا، پہلے سوال جواب میں عرض ہے کہ توحید و سنت کی تبلیغ اور خاص طور سے اس دہریت کے زمانہ میں بہت ضروری ہے، اس حدیث میں اسی کی طرف اشارہ ہے، ((بَلِّغُوا عَنِّي وَأَلْبِسُوا)) (بخاری شریف) اس قسم کی تبلیغ انفرادی حیثیت سے کی جاسکتی ہے اور اجتماعی حیثیت سے بھی، اجتماعی تبلیغ کے لیے جو منظمہ مجلس کا صدر ہو اس لفظ امیر سے یاد نہیں کرنا چاہیے، اس لیے کہ شرعی حیثیت سے امیر وہی ہو سکتا ہے، جو شرعی امور کو شرعی طاقت سے جاری کر سکے، جو ایسا نہیں کر سکتا۔ اس کو امیر ہی نہیں ہونا چاہیے، ورنہ وہ طہرائی کی روایت کے مطابق ملعون ہوا، جس طرح سفر کے لیے ایک عارضی امیر ہوتا ہے، اسی طرح مجلس منظمہ کے لیے صدر بنالے تو میرے نزدیک یہ خدشہ جاتا رہے، اگر ایسا صدر یا سردار آمد و خرچ کو مجلس منتظمہ یا جماعت کے سامنے جان بوجھ کر اور بغیر کسی عذر شرعی کے نہیں پیش کرتا تو ایسے صدر یا امیر کو ضرور علیحدہ کر دینا چاہیے، ورنہ اس گناہ میں سب شریک ہوں گے، ورنہ لفظ امیر کے استعمال سے شبہات پیدا ہوتے ہیں، اور غلط فہمی بھی اس لیے اس سے بچنا بہتر ہے سفر کے امیر کی طرح اگر یہاں بھی امیر ہی نام رکھا جائے، اور صدر کا لفظ استعمال نہ کیا جائے، تو بھی جائز ہے۔

۳: انگریزوں کی حکومت کے وقت زکوٰۃ و خیرات کی جو رقم بغرض ہندوستان سے باہر آزاد قبائلی علاقہ میں بھیجی جاتی تھی، وہ میرے نزدیک بے کار اور فضول تھی، اور اس کو شریعت کی رو سے اجازت نہیں تھی، جہاد فی سبیل اللہ (جو جنگ کرنے کی جائے) کے لیے با اختیار و صاحب طاقت امیر ہو، اور وہ اسلام اور مسلمانوں کی خلافت کے لیے جہاد کرے، تو اس وقت مالی امداد کرنا ہمارا فرض ہے، اور اگر ایسا نہیں ہے، تو ہمیں ہرگز اپنی زکوٰۃ و خیرات کو اس باطل و ہم و خیال سے بچنا چاہیے، ورنہ وہ زکوٰۃ و خیرات عند اللہ مقبول نہ ہوگی، یہی شرعی حیثیت اس وقت تھی، جب ہم انگریزوں کے غلام تھے، اور اب تو ہم ہندوستان میں آزاد ہیں، اور یہاں پر ہم سب ہندوستانوں کی مشترکہ حکومت ہے، اور ایسی حالت میں تو اور بھی جائز نہیں، واللہ اعلم بالصواب۔

(راقم عاجز ابو مسعود قمر بنارسی محلہ ساہوکارہ چندوسی ضلع مراد آباد بلوچستان)

توضیح: ... جہاد صرف تلوار سے بھی نہیں ہوتا، بلکہ جہاد کا معنی کوشش کرنا ہے، زبان سے ہو یا تحریر سے ہو، یا تلوار وغیرہ سے یہ ایک لحاظ سے جہاد ہے، اور جہاد کی شیخوں پر مال زکوٰۃ عشر وغیرہ کو صرف قرآن و حدیث کی نصوص سے ثابت ہے، یہ ان لوگوں کے جہاد کا نتیجہ ہے، کہ آج ہندوستان کا کچھ آزاد ہے، لہذا انما الاعمال بالنیات کے مطابق ادائیگی زکوٰۃ ہو جائے گی۔ (سعیدی)

مولانا اسماعیل صاحب گوجرانوالہ جو ایک مشہور اہل حدیث عالم ہیں، اس وقت مغربی پاکستان میں اہل حدیث کانفرنس کے جنرل سیکرٹری ہیں، ان سے بھی خراسان کے متعلق فتویٰ طلب کیا گیا تھا، اور لکھا گیا کہ اگر کوئی اپنے خراسان کے امیر کا نائب بنا کر بلا حساب و کتاب بیت المال جمع کرے۔ تو مسلمانوں کو کیا کرنا چاہیے۔ اس کا انہوں نے حسب ذیل جواب دیا۔

الجواب: ... مدعی نیابت دماغی مریض معلوم ہوتے ہیں، خراسان میں ورج کل کوئی خلافت کا مدعی ہی نہیں تو نیابت کیسے ہوگی، ان علاقوں میں آج کل بے دینی روز بروز بڑھ رہی ہے، یا بے کوئی عیار جس نے شکم پروری کے لیے عوام کو دھوکہ دینا شروع کیا، اسے ایک کوڑی بھی نہیں دینی چاہیے، ہما کہ حساب کی ضرورت ہی نہ رہے، شرعاً ایسے اموال کا حساب رکھنا ضروری ہے، حضرت عمر رضی اللہ عنہ اپنے اعمال سے حساب لیتے تھے، حضرت عمر سے لوگ حساب پوچھا کرتے تھے، اور سر محفل پوچھا کرتے تھے، ابو عبیدہ قاسم ابن سلام قاضی ابو یوسف نے الخراج میں ایسے واقعات لکھے ہیں، محمد اسماعیل گوجرانوالہ چاہ شاہاں

نوٹ: ... غلام رسول مہرنے سعید احمد شہید کے حالات میں ایک کتاب چار جلدوں میں لکھی ہے، اخیر جلد میں صفحہ نمبر ۱۱۰ پر لکھا ہے، کہ مولانا اسماعیل گوجرانوالہ کا شکر یہ ادا کرتے ہیں کیونکہ اس جماعت کے اخیر زمانہ کے اکثر حالات ہمیں ان کے ذریعے معلوم ہوئے بغیر اس کے جو خط انہوں نے جواب میں لکھا اس کا دام اس شہادت کے بعد اس کی قیمت اور بڑھ جائے تو بے تیر اس علاقہ کے وہ بالکل قریب رہتے ہیں، اور وہاں سے جتنی واقفیت ان کو ہوگی کسی دوسرے کو نہیں ہو سکتی۔ (المرسل شمس الہدیٰ - عبداللہ پور ضلع سنتھال پرگنہ) (اخبار ترجمان دہلی جلد نمبر ۱۵، ۲ مئی ۱۹۶۰ء)

هذا ما عندي والله اعلم بالصواب

فتاویٰ علمائے حدیث



جلد 7 ص 333-335

محدث فتویٰ